



# मधुराष्टकम्

 **Temples.bio**

नीचे दिए गए यूआरएल मधुराष्टकम् का जाप करना और सुनना सीखें।

[www.temples.bio/s-24](http://www.temples.bio/s-24)

अधरं मधुरं वदनं मधुरं  
नयनं मधुरं हसितं मधुरम् ।  
हृदयं मधुरं गमनं मधुरं  
मधुराधिपतेरखिलं मधुरम् ॥ 1 ॥

वचनं मधुरं चरितं मधुरं  
वसनं मधुरं वलितं मधुरम् ।  
चलितं मधुरं भ्रमितं मधुरं  
मधुराधिपतेरखिलं मधुरम् ॥ 2 ॥

वेणु-र्मधुरो रेणु-र्मधुरः  
पाणि-र्मधुरः पादौ मधुरौ ।  
नृत्यं मधुरं सख्यं मधुरं  
मधुराधिपतेरखिलं मधुरम् ॥ 3 ॥

गीतं मधुरं पीतं मधुरं  
भुक्तं मधुरं सुप्तं मधुरम् ।  
रूपं मधुरं तिलकं मधुरं  
मधुराधिपतेरखिलं मधुरम् ॥ 4 ॥

करणं मधुरं तरणं मधुरं  
हरणं मधुरं स्मरणं मधुरम् ।  
वमितं मधुरं शमितं मधुरं  
मधुराधिपतेरखिलं मधुरम् ॥ 5 ॥

गुंजा मधुरा माला मधुरा  
यमुना मधुरा वीची मधुरा ।  
सलिलं मधुरं कमलं मधुरं  
मधुराधिपतेरखिलं मधुरम् ॥ 6 ॥

गोपी मधुरा लीला मधुरा  
युक्तं मधुरं मुक्तं मधुरम् ।  
दृष्टं मधुरं शिष्टं मधुरं  
मधुराधिपतेरखिलं मधुरम् ॥ 7 ॥

गोपा मधुरा गावो मधुरा  
यष्टि र्मधुरा सृष्टि र्मधुरा ।  
दलितं मधुरं फलितं मधुरं  
मधुराधिपतेरखिलं मधुरम् ॥ 8 ॥



 **Temples.bio**

नीचे दिए गए यूआरएल मधुराष्टकम् जाप करना और सुनना सीखें।

[www.temples.bio/s-24](http://www.temples.bio/s-24)